

# L I L L - V J O L A

Vjola ckejkna, għax moħbija  
 Qalb il-weraġ u mistħija  
 Qiegħda taħrab hars l-għajnejn?  
 Ahur sabiħ lewnek jewilla  
 Fuq weraqtek mifruq stilla,  
 W ix-roqq fwieħtek l-innifsejn?

Għax grietija mela tibqa'  
 Hemm imkebbra donnok f'xibka,  
 M'hemmx li toħroġ turi wiċċek,  
 U tiżżarġan ftit bi dlielek,  
 U tiddandan ftit bi ġmielek,  
 Bie x in-nies tfaħħrek u tfittxek?

Oh, iżżejjed int beżżieġħa!  
 Mhux bħall-warda l-bellusija!  
 Dik tiddandan bil-ġmiel tagħha,  
 Xhin kulħadd jiftaħar biha,  
 Għaqlu kollu jwaqqa' fiha,  
 U bil-bews irid jiblagħha!

Isma' minni, ckejkna tiegħi,  
 Oħroġ rasek minn ġol-friegħi,  
 Qum fuq tiegħek, wiċċek uri  
 Kemm hu sbejjah, kemm hu hlejju,  
 Fost il-ġmiel kollu ta' Mejju,  
 U fil-għarqa fost il-fjuri.

Kemm sa ddum hemmhekk moħbija,  
 Wiċċek mghuddas ġol-hamrija!  
 Bie x in-nies jistagħġbu bik,  
 Timħtieġ ftit tal-frattarija,  
 Għolli lehnek bħall-Maltija,  
 Uri l-ġmiel li għandek fik!

Xejn ta' tisthi li int zġhira,  
 U li sejra tqanqal l-għira  
 Ta' daww shabek, li għajr bluha  
 M'għandhom xejn bie x bih ighajruk,  
 Jew miz-zokk barra jtajruk!  
 Hadd ma jisbok, hliet fil-fruġha.

*Inti rżina, jafuh dana,  
Kulhadd jaf kemm int minn tagħna.  
Sewwa billi! Xejn ma tiswa,  
Jekk mhur bħalhom tagħmel inti.  
Ohroġ rasek barra l-kwinti,  
Bier jaraw ġmielek kemm jiswa.*

DUN G. FARRUGIA,  
*Bibljotekarju, Għawdex.*

---